



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 25-03-2025

## கூட்டாட்சியைக் காக்கும் தலைவர்

இந்தியாவையே தமிழ்நாட்டை நோக்கித் திரும்பிப் பார்க்க வைத்துள்ளார் திராவிட நாயகன் - தமிழ்நாடு முதலமைச்சர் மு.க.ஸ்டாலின் அவர்கள். ஏழு மாநிலங்களைச் சேர்ந்த பல்வேறு அரசியல் கட்சிகளின் முன்னணித் தலைவர்கள் ஒட்டுமொத்தமாகச் சேர்ந்து, 'கூட்டாட்சியைக் காக்கும் தலைவர்' என்று அவருக்கு மகுடம் சூட்டி இருக்கிறார்கள். தொகுதி மறுசீரமைப்புக்கான கூட்டத்தை இந்திய கூட்டாட்சியைச் சீரமைக்கும் கூட்டமாக மாற்றிக் காட்டியதன் மூலமாக இந்தியத் தலைவராக உயர்ந்து நிற்கிறார் மாண்புமிகு மு.க.ஸ்டாலின் அவர்கள்.

ஒட்டுமொத்த இந்தியாவுக்கும் ஐந்து செய்திகளை மாண்புமிகு முதலமைச்சர் அவர்கள் எச்சரிக்கையாக அறிவித்துள்ளார்.

1. “மக்கள்தொகை கணக்கெடுப்பு” (Census) அடிப்படையில் மேற்கொள்ள விருக்கும் மக்கள் தொகை அடிப்படையிலான தொகுதி மறு சீரமைப்பு என்பது நம்மைப் போன்ற மாநிலங்களை வெகுவாகப் பாதிக்கப் போகிறது. மக்கள் தொகையை பல்வேறு சமூகநலத் திட்டங்கள் மூலமாகக் கட்டுப் படுத்திய நம்மைப் போன்ற மாநிலங்கள்- அதன் காரணமாக நாடாளுமன்றத் தொகுதிகளின் எண்ணிக்கையை அதிகம் இழக்க நேரிடும்.

2. இது வெறும் எண்ணிக்கையைப் பற்றியது மட்டுமல்ல - இது நமது அதிகாரம், நமது உரிமைகள் மற்றும் நமது எதிர்காலத்தின் நலன்களைப் பற்றியது.

The loss of parliamentary seats is not just about reduced numbers in the Lok Sabha- it is about the erosion of our power, our rights, and our future.

3. தொகுதிகளின் எண்ணிக்கையைக் குறைக்க அனுமதித்தால், நம் சொந்த நாட்டில் நாமே அரசியல் அதிகாரம் இழந்த குடிமக்களாக மாறும் அபாயம் உள்ளது.

4. ஜனநாயக பிரதிநிதித்துவத்தை வலுப்படுத்தும் எந்தவொரு நடவடிக்கையையும் நாங்கள் எதிர்க்கவில்லை. ஆனால் அந்த நடவடிக்கையானது நியாயமான அரசியல் பிரதிநிதித்துவத்தை பாதிக்கக்கூடாது.

5. இந்தப் போராட்டம் எல்லை வரையறைக்கு எதிரானது அல்ல. இந்தப் போராட்டம் நியாயமான எல்லை வரையறையை வலியுறுத்துகிறது.

This fight is not against delimitation.

This fight is for fair delimitation.

- ஆகிய ஐந்தும் தான் இந்திய நாட்டுக்கு மாண்புமிகு மு.க.ஸ்டாலின் அவர்கள் அனுப்பி இருக்கும் செய்தி ஆகும். இது ஏதோ இந்த மாநாட்டில் கலந்து கொண்டுள்ள மாநிலங்களுக்கான செய்தி மட்டுமல்ல; அனைத்து மாநிலங்களுக்கும்மான செய்தி தான்.

இந்தியக் கூட்டாட்சியில் நம்பிக்கையிலாத கட்சி பா.ஜ.க. இந்திய அரசியலமைப்புச் சட்டத்தில் நம்பிக்கையிலாத கட்சி பா.ஜ.க. மாநிலங்களை மொத்தமாக ஒழிக்க நிறைக்கும் கட்சி பா.ஜ.க. மாநிலங்களே இருக்கக் கூடாது என்று நிறைக்கும் கட்சி பா.ஜ.க. பல்வேறு இனம், மொழி, பண்பாட்டு விழுமியங்கள் கொண்ட மக்களின் அடையாளங்களை அழிக்க நிறைக்கும் கட்சி பா.ஜ.க. இந்த நோக்கத்தை பல்வேறு வகைகளில் அது செயல்படுத்தி வருகிறது.

இந்தியின் மூலமாக இந்தியாவின் பல்வேறு மொழிகளை அழித்தார்கள். அழிக்க நிறைக்கிறார்கள். ஒரே நாடு என்பதன் மூலமாக இந்திய மக்களின் பண்பாட்டைச் சிதைக்க நிறைக்கிறார்கள். மாற்றுமதம் கொண்டு டவர்களை மனிதர்களாகவே அவர்கள் நிறைப்பது இல்லை என்பதற்கு உதாரணம் தேவையில்லை. இந்த வரிசையில் மாநிலங்களின் நிதி உரிமையைப் பறித்து - ஒன்றிய அரசைப் பார்த்து பிச்சைப்பாத்திரம் ஏந்தி நிற்கும் நிலைக்கு மாநில அரசுகளைத் தள்ளி விட்டார்கள்.

இவை அனைத்தையும் உணர்ந்து - எச்சரிக்கை உணர்வோடு குரல் கொடுக்கும் தலைவராக மாண்புமிகு மு.க.ஸ்டாலின் அவர்கள் தான் இருக்கிறார். பா.ஜ.க.வை அரசியல் ரீதியாக எதிர்ப்பது என்பது வேறு. பா.ஜ.க. என்ற அரசியல் கட்சியின் மூலத் தத்துவத்தை எதிர்த்துக் களமாடுவது என்பது வேறு. நமக்கும் அவர்களுக்கும்மான யுத்தம் என்பது இரண்டு தத்துவங்களுக்கு இடையிலான யுத்தம்' என்று முதலில் சொன்னவர் மாண்புமிகு மு.க.ஸ்டாலின் அவர்கள் தான்.

இந்தக் குரலை தமிழ்நாட்டுக்குள் மட்டும் ஒலிக்காமல் அனைத்து இந்தியா முழுமைக்கும் ஒலிக்க வைத்தது தான் மாண்புமிகு மு.க.ஸ்டாலின் அவர்களது வெற்றியாகும். சமூக நீதிக்கான அகில இந்திய கூட்டமைப்பை உருவாக்கினார். மாநில சுயாட்சிக் குரலை இந்தியாவின் அனைத்து மாநிலங்களுக்கும் கொண்டு சென்றார். குடியுரிமை சட்டத்துக்கு எதிராகவும், ஒரே நாடு ஒரே தேர்தல் என்பதற்கு எதிராகவும் அனைத்துக் கட்சிகளையும் ஒருங்கிணைத்தார். இதனைச் செயல்படுத்துவதற்கு 'இந்தியா' கூட்டணியை உருவாக்கி அனைத்துக் கட்சிகளையும் ஒருகுடையின் கீழ் கொண்டு வந்தார்.

‘இந்தியா’ கூட்டணியை உருவாக்குவதற்கு முன்பு வரை தனித்தனித் தீவாக இருந்த அரசியல் கட்சிகளை ஒன்றாக்கிக் காட்டுவதற்கு மாண்புமிகு மு.க.ஸ்டாலின் அவர்கள் போட்டுக் கொடுத்த, பாதை மிகமிக முக்கியமானதாக அமைந்திருந்தது. கூட்டணி, தொகுதிப் பங்கீடு, தொகுதிகளை விட்டுத் தருதல் என்ற பல்வேறு வழிமுறைகளை ‘இந்தியா’ கூட்டணிக் கூட்டத்தில் வகுத்துக் கொடுத்தார். பெரும்பான்மையை இழந்து கூட்டணிக் கட்சிகளின் தியவோடு தான் ஆட்சியில் இருக்கிறது பா.ஜ.க. இன்றைக்கு அவர்களால் நம்மியாக நாடாளுமன்றத்தைக் கூட நடத்த முடியாத அளவுக்குத் தான் நிலைமை உள்ளது.

இந்த நிலையில் தான் தொகுதி மறுசீரமைப்பு பிரச்சினையைக் கையில் எடுத்து, இதனால் பாதிக்கப்படும் மாநிலங்களை ஒருங்கிணைத்து விட்டார் மாண்புமிகு மு.க.ஸ்டாலின். இதனையும் பா.ஜ.க. எதிர்பார்க்க வில்லை. ‘தமிழ்நாடு முதலமைச்சர் அவரது மாநிலத்துக்குள் எந்த நடவடிக்கை எடுத்தாலும் நாம் அதைப் பற்றி கவலைப்படப் போவது இல்லை. ஆனால் அவரது செயல்பாடுகளைப் பார்த்து மற்ற மாநிலக் கட்சிகளும் செயல்படுகின்றன. அதுதான் பெரிய பிரச்சினையாக மாறுகிறது’ என்று பா.ஜ.க.வின் தலைவர்களில் ஒருவர் தனிப்பட்ட கலந்துரையாடலில் சொல்லி இருக்கிறார். இதுதான் மாண்புமிகு மு.க.ஸ்டாலின் அவர்களது மாபெரும் வெற்றியாகும்.

இந்தியக் கூட்டாட்சியானது செல்ல வேண்டிய பாதையைத் தீர்மானிக்கும் கலங்கரை விளக்காக உயர்ந்து விட்டார் மாண்புமிகு மு.க.ஸ்டாலின்.

“தொகுதி மறுசீரமைப்புக் கூட்ட நிகழ்வுகளைக் கண்டேன் - ஒவ்வொரு பேச்சும் மணியாக இருந்தது!

**உண்மையான கூட்டாட்சித் தத்துவத்தின் கருப்பொருளுக்கு இலக்கணம் வகுத்துள்ளீர்கள்!”**

**முதல்வர் மு.க.ஸ்டாலினுக்கு - பேராசிரியரின் புதல்வர் அ.அன்புச்செல்வன் நெகிழ்ச்சியான கடிதம்!**

சென்னை, மார்ச் 25 -

முதல்வர் மு.க.ஸ்டாலின் அவர்களுக்கு, இனமானப் பேராசிரியர் அவர்களின் புதல்வர் அ.அன்புச்செல்வன் அவர்கள் எழுதிய கடிதத்தில் தொகுதி மறுசீரமைப்பு கூட்ட நிகழ்வுகளைக் கண்டேன். ஒவ்வொரு பேச்சும் மணியாக இருந்தது. உண்மையான கூட்டாட்சித் தத்துவத்தின் கருப்பொருளுக்கு இலக்கணம் வகுத்துள்ளீர்கள் என்று நெகிழ்ச்சியுடன் குறிப்பிட்டுள்ளார்.

இதுகுறித்து முதல்வருக்கு, அ.அன்புச் செல்வன் அவர்கள் எழுதியுள்ள கடிதம் வருமாறு:-

அன்புள்ள நண்பர், மாண்புமிகு

முதல்வர் அவர்களுக்கு,

சீரிய அன்பு வணக்கம்,

தொகுதி மறுசீரமைப்பு கூட்ட நிகழ்வுகளை கண்டேன், ஒவ்வொரு பேச்சும் மணியாக இருந்தது. உண்மையான கூட்டாட்சித் தத்துவத்தின் கருப்பொருளுக்கு இலக்கணம் வகுத்துள்ளீர்கள்.

நேற்றைய தினம் தேசிய காட்சி ஊடகங்களின் தலைப்புச் செய்தியும், இன்றைய ஊடகங்களின் முதற்பக்கமும் தாங்கள் தான்.

வெல்க உங்களது கொள்கை முழக்கங்கள்.



தந்தையின் வழியில் தங்களின் பயணம், இந்திய அரசியலில் ஒரு ஸ்திரத்தன்மை ஏற்பட்டு அரசியல் வானில் கருமே கங்கள் சூழ்ந்த பொழுது, விடிவெள்ளியாகத் தோன்றி “தேசிய முன்னணியை” உருவாக்கியவர் முதத்தமிழறிஞர் கலைஞர்.

அதன்மூலம் காங்கிரஸ் அல்லாத ஒரு அரசு திரு.வி.பி.சிங் தலைமையில் உருவாக்கியவர் கலைஞர் அவர்கள்.

அத்தகைய ஆட்சியின் மூலம் காவிரி நதிநீர் ஆணையம் மற்றும் இதர பிற்படுத்தப்பட்டோர் இடஒதுக்கீட்டை அமல்படுத்தியது

போன்ற அரசியல் முக்கியத்துவம் வாய்ந்த பிரச்சினைகளுக்கு வழி கோலியவர் கலைஞர் அவர்கள்.

அவரையே மிஞ்சும் அளவிற்கு சட்டமன்றத்தில் “நிதிக்காக கொள்கையை இழுக்க மாட்டோம்” என்று ஓங்கி ஒலித்த நிதியமைச்சர் தங்கம் தென்னரசுவின் குரலில் உங்களின் கொள்கைப் பற்றை கண்டேன். உளம் பூரித்தேன்.

தொகுதி மறுவரை பிரச்சினையில் அனைத்து மாநிலக் கட்சிகளின் தலைவர்களை ஒருங்கிணைத்து ஒன்றிய அரசுக்கு எதிராக அணிவகுக்க வைத்துள்ள உங்கள் தீர்மானம் பா.ஜ.க. அச்சம் கொண்டுள்ளது என்பதற்கு சான்று பாராளுமன்றத்தில் ஒன்றிய உள்துறை அமைச்சர் அமிதஷா வின் பேச்சு. மிதமுஞ்சிய எரிச்சலில் பா.ஜ.க. உள்ளது என்பதே உங்களது முயற்சிகளுக்குக் கிடைத்த பெரும் வெற்றி.

**வாழ்க உங்களின் கொள்கைப் பற்று!**

**வெல்க உங்கள் கொற்றம்!**

**தமிழ்நாடு போராடும்!**

**தமிழ்நாடு வெல்லும்!**

**வாழ்த்துகள்,**

- அ. அன்புச்செல்வன்

23.03.2025



தலைமைச் செயலகத்தில், நீர்வளத் துறை அமைச்சர் துரைமுருகன் அவர்கள் தலைமையில், நேற்று முன்தினம் (23.03.2025) நீர்வளத்துறையின் 2025-2026-ஆம் ஆண்டிற்கான வரைவு கொள்கை விளக்க குறிப்பு, அறிவிப்புகள் மற்றும் துறையின் செயல்பாடுகள் குறித்து ஆய்வுக் கூட்டம் நடைபெற்றது. இக்கூட்டத்தில் நீர்வளத்துறை முதன்மை தலைமை பொறியாளர் சா.மன்மதன், நீர்வளத்துறை அரசு சிறப்புச் செயலாளர் சு.புரதன், நீர்வளத்துறை பொறியாளர்கள் மற்றும் துறை சார்ந்த அரசு உயர் அலுவலர்கள் கலந்து கொண்டனர்.

## பொது விநியோகத் திட்டத்தை

**ஒடுக்கப்பட மக்களுக்கும் பயன்படுத்த அரசின் முன்முயற்சிகள் என்னென்ன?**

**மக்களவையில் டாக்டர் எஸ்.ஜெகதிரட்சகன் கேள்வி!**

புதுடெல்லி, மார்ச் 25 - திராவிட முன்னேற்றக் கழகத்தின் அரக்கோணம், நாடாளுமன்ற உறுப்பினர் டாக்டர் எஸ். ஜெகதிரட்சகன் 19 மார்ச் 2025 அன்று என்.டி.ஏ.வின் பொது விநியோகத் திட்டத்தை நியாய விலைக் கடைகளின் மூலம், நியாய விலை கடைகளை அமைத்தல், உணவுப் பொருட்களை மக்களுக்கு விநியோகித்தல் போன்ற பணிகளை அந்தந்த மாநில அரசுகளால் மட்டுமே மேற்கொள்ளப் பட்டு, இத்திட்டத்தின் பயன்பாடு உறுதி செய்யப் படுகின்றது என்றும், ஐந்து லட்சத்து 43 ஆயிரம் நியாய

பகிர்ந்தளித்தல், இந்திய உணவுக் கடைகளுக்கு அனுப்புவதல் ஆகிய பணிகளை மட்டுமே ஒன்றிய அரசு மேற்கொள்கின்றது என்றும், பயனாளிகளை தீர்மானிப்பது, நியாய விலை அட்டைகளை வழங்குதல், நியாய விலை கடைகளை அமைத்தல், உணவுப் பொருட்களை மக்களுக்கு விநியோகித்தல் போன்ற பணிகளை அந்தந்த மாநில அரசுகளே செயல்படுத்தி

வருகின்றன என்று இணையமைச்சர் மக்களவையில் தெரிவித்தார். விதி எண் 28, தேசிய உணவுப் பாதுகாப்புச் சட்டம் 2013ன்படி தேவையான சமூக ஆய்வுகள், அந்தந்த மாநில அரசுகளால் மட்டுமே மேற்கொள்ளப் பட்டு, இத்திட்டத்தின் பயன்பாடு உறுதி செய்யப் படுகின்றது என்றும், ஐந்து லட்சத்து 43 ஆயிரம் நியாய

விலைக் கடைகள், இந்தியா முழுவதும் செயல்பட்டு வருகின்றது என்றும், அனைத்து கடைகளுக்கும் கணினி தொடர்புகள் அளிக்கப்பட்டுள்ளது என்றும், அந்தந்த மாநில மொழிகளில் விநியோகிக்கப்பட்ட உணவிற்கான ரசீது வழங்கப்பட்டு வருகின்றது என்றும் அவர்களது கைப்பேசிகளில் அதற்கான குறுஞ்செய்திகள் அனுப்பப்பட்டு



முறைகேடுகளை தவிர்க்கவும் அனைத்து முயற்சிகளையும் அந்தந்த மாநில அரசுகளே எடுத்து வருகின்றன என்றும் ஒன்றிய அரசின் உணவு மற்றும் பொது விநியோகத் துறை இணையமைச்சர் திருமதி ஜெயந்தி பாப் பம்பானியா அவர்கள், பதில் அளித்தார்.



முதலமைச்சர் மு.க.ஸ்டாலின் அவர்கள், நீலகிரி மாவட்டத்தில் 700 படுக்கை வசதிகளை கொண்ட உதகை அரசு மருத்துவக் கல்லூரி மருத்துவமனையினை 06.04.2025 அன்று பொதுமக்களின் பயன்பாட்டிற்கு திறந்து வைப்பதை முன்னிட்டு, இறுதி கட்டப் பணிகளை, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், அரசு தலைமை கொறடா கா.ராமச்சந்திரன் முன்னிலையில் நேற்று முன்தினம் (23.03.2025) நேரில் பார்வையிட்டு ஆய்வு மேற்கொண்டார். உடன் மருத்துவம் மற்றும் மக்கள் நல்வாழ்வுத்துறை முதன்மைச் செயலாளர் முனைவர் ப.செந்தில்குமார், மாவட்ட ஆட்சித்தலைவர் திருமதி லட்சுமி ப்லயா தண்ணீர், மாவட்ட காவல் கண்காணிப்பாளர் திருமதி நிவா, பொது சுகாதாரம் மற்றும் ஆரோக்கியத் துறை மருந்து துறை இயக்குநர் செல்வவிநாயகம், உதகை அரசு மருத்துவக் கல்லூரி மருத்துவமனை முதல்வர் மரு.கீதாஞ்சலி உட்பட பலர் உள்ளனர்.